

رۆژنامه‌ی تیرکیش دبیلی نیوز .. رۆژی 27. 08. 2006 .. نووسینی: مه‌تین جان| هه‌ولێر ... وه‌رگیرانی: دلیر ئاکره‌یی

"ده‌بی تورکیا له جیاتی له‌شکرکێشی بۆ باکووری ئێراق خاوه‌نکاران په‌وانه‌ی ئه‌وئ بکات"

تورکیا بۆ راگرتنی چالاکیه‌ تیرۆریسته‌کانی په‌ره‌سه‌ندراو گفتوگۆ له‌ سه‌ر ئه‌نجامدانی ئۆپراسیۆنیکی به‌رفراوانی سه‌ربازییه‌وه‌ بۆ سه‌ر باکووری ئێراق ده‌کات که‌ گوایه‌ تیرۆریستان له‌وێه‌ دزه‌ ده‌که‌نه‌ نیو خاکی تورکیا، که‌چی ئه‌و هه‌ریمه‌ بووته‌ شوینیکی یه‌کجار گه‌وره‌ی ئاوه‌دانکردنه‌وه‌ و به‌ سه‌دان کۆمپانیا تورکیه‌کان له‌وئ خه‌ریکی کار کردن.

حکومه‌تی تورکیا را یگه‌یاند که‌ دانوسانیان ده‌ گه‌ل پارتی دیموکراتی کوردستان (پدک) دا ئاکامی ئه‌رینی لیکه‌وتۆته‌وه‌، له‌وانه‌ داخستنی چه‌ندین ده‌فته‌ری (پکک) له‌ هه‌ریمه‌که‌دا.

له‌ کاتیکی دا گیرۆگه‌رفته‌ سیاسیه‌کان درێژه‌یان هه‌یه‌، له‌ هه‌مان کاتیشدا پێشه‌وه‌چوونی ئابووری گرنگیش به‌رده‌وامه‌. کۆمپانیه‌ تورکیه‌کان ته‌نده‌ره‌ گه‌وره‌کانی باکووری ئێراقیان بردووته‌وه‌ که‌ به‌های سالانه‌ ده‌گاته‌ 1. 5میلیار دۆلاری ئه‌مه‌ریکی.

له‌ سه‌رجه‌م 440کۆمپانیای بێگانه‌ که‌ له‌ ژووری بازرگانی هه‌ولێر تۆمار کراون، 321یان تورکی و 45یان ئه‌لمانی. کۆمپانیای ئاوه‌دانکردنه‌وه‌ی ماکیۆلی تورکی فرۆکه‌خانه‌ی هه‌ولێری دامه‌زراندوه‌وه‌ که‌ گرێبه‌سته‌که‌ی بای 48 ملیۆن دۆلار بوو، گروپی ته‌په‌ش زانکۆی سه‌لاحه‌دین بنیات ده‌نی، و ریگا و بانه‌کانی هه‌ولێریش له‌ لایه‌ن گویلماک و گروپی 77 وه‌ دروست کراون.

له‌وسه‌ین به‌ینه‌دا، 600کۆمپانیای تورکی کارگۆزاری له‌ باکووری ئێراق را ده‌په‌رین، وه‌قفی هاوکاری هێزه‌ سه‌ربازییه‌کانی تورکیاش به‌شه‌ سه‌ره‌کیه‌که‌ی چیمه‌نت و که‌ره‌سه‌ی بنیاتنان و کاغه‌زی هه‌ریمه‌که‌ دا بین ده‌کات.

له‌ سه‌دا 80ی ئه‌و کالانه‌ی که‌ له‌ گه‌وره‌ترین فرۆشگای هه‌ولێر، نازی‌مال، دا ده‌فرۆشری به‌ره‌مه‌ تورکیه‌کان.

ژماره‌یه‌کی زۆری خاوه‌نکاره‌ تورکه‌کان سه‌رمایه‌کانیان له‌ هه‌ولێر وه‌به‌رده‌هین. هۆی سه‌رکه‌وتنیان له‌و بواره‌دا ده‌گه‌رێته‌وه‌ بۆ ئه‌زموونی نێوده‌وله‌تیا. هاوکات نوینه‌ری په‌یوه‌ندیه‌کانی ده‌ره‌وه‌ی پ. د. ک سه‌فین دزه‌یی و سه‌رۆکی ژووری بازرگانی هه‌ولێر دارا جه‌لیل خه‌یاتیش داویان له‌ تورکیا کردوه‌وه‌ که‌ سوود له‌و ده‌رفه‌ته‌ وه‌رگرێ و ده‌لێن " ده‌بی تورکیا پۆلیکی سه‌ره‌کی له‌ هه‌ریمه‌که‌دا بگێرێ، له‌ جیاتی ناردنی هێزه‌ سه‌ربازییه‌کان پێویسته‌ خاوه‌نکاران بنیڕێته‌ ناوچه‌که‌".